

ምን ጉድ ውስጥ ገባን !

በዚህች ባገኘናት እድሜ ታሪክ አየን። መቸም ለጉድ ነው ያቆየን ጉድም እያየን ነው። ግፍን የሚሰራና የሚሞሽ ሁሉ ነፃነት የለውም። ወንጀለኛ ሲመረመር ይንተባተባል ወይም ይቀባጥራል መርማሪውም ግምት ይወስዳል። የቀድሞው የአሜሪካን መሪ ከጋዜጠኞች ጋር በጥያቄና መልስ ወቅት አንገታቸውን እንዲደፉ የሚያስገድዳቸው ወሽት ነበር። ጋዜጠኞችም ጠንቅቀው ይገነዘቡት ነበር። አንዳንድ ደግሞ የሞሸውን ወሽት ስለሚዘነጋው እንዲህ ብለህ ያልከው ተብሎ ከተጠየቀ ሽምጥጥ አድርጎ ከመካዱም ሌላ ጠያቂውን ሲያሳድደው ይታያል። ልምድ ሲቆይ ባህል ይሆንልና አንዳንድ ደግሞ ወሽት ልምዱ ስለሆነ እንዲሁ እንደሸመጠጠ ይኖራል ። ይህኛው መቸም ቢሆን ከዚህ አዙሪት አይወጣም ከጥላው ጋር ዘላለም እንደተጣላ ይኖራል። እመራዋለሁ ከሚለው ህዝብ ፊት ከሚሞሽ መሪ እግዚብሔር ይጠብቀን። ወሽታም ነፃነት የለውም ያልኩት ለዚህ ነበር።

አዲሱ የአሜሪካን መሪ አንቱ ያሰኛቸው የሃገራቸውን ብቻ ሳይሆን የአለምን ፍቅር ያገኙት ሃገራቸውን መወደዳቸው ለህዝባቸው ስለማይወሹና በልባቸውም በአካላቸውም ፍፁም አሜሪካዊ መሆናቸውና ከሁሉም በላይ ሃገር ይቅደም የሚል ራዕይ ይዘው መነሳታቸው ነበር። በተለይም ጥቁር አሜሪካ ነጭ አሜሪካ ሰማያዊ አሜሪካ ሳንል ሁላችንም የተባበርን አሜሪካውያን ነን ያሉት የአሜሪካውያንን አንድነትና የወደፊት ተስፋን የሚያመላክት ብሩህና ቅንነት የተሞላው አረአያዊ ራዕይ በመሆኑ ባላንጣዎቻቸውን ሳይቀር ከጎናቸው ያሰለፈ ነበር። በተለይም አንዲት እወቅ ሪፖብሊካን ሲናገሩ የአባላት ቅንነትና ለዚህች ሃገር ያለው ብሩህ እይታ ልቆጣጠረው በማልቸለው መልኩ ድጋፌን እንድቸራቸው አስገደደኝ ያሉት ይበቃል። ሁላችንም እንደታዘብነው በርካታ ሪፖብሊካን የሳቸውን መመረጥ ደግፈዋል። ይህ ሁሉ የሆነው እኝህ መሪ ለህዝባቸው ግልፅ ሆነው በመቅረባቸው የህዝባቸውን አመኔታ በማግኘታቸው ፍቅርንና ተስፋን በመለገሳቸው ነው ተቃዋሚዎቻቸውን ድል ያደረጉት። በተለይም ተቃዋሚዎቻቸው በሆነ ባልሆነ ስማቸውን ሲያጠፉ አሳቸው ግን በበጎ መቅረባቸው ጥላቻን ሲያሳይዋቸው ነገርግን ፍቅርን ማሳየታቸው እጅግ እወቅናን እያስገኘላቸው መጣ። ታዲያ ከዚህ በላይ ነብይነት ምን አለ! እኝህ ታዋቂ ሰው አሁን ሃገራቸው ካለችበት የምጣኔ ሃብት ወድቀት ለማውጣት የሚያደርጉት ትግል ቢሳካላቸውም ባይሳካላቸውም ህዝቡ እምብዛም ሊፈርድባቸው አይደፍርም ምክንያቱም በህዝባቸው ደም ወስጥ ገብተዋልና ህዝባቸውም እንደነብይ ቆጥርዋቸዋልና ነው። ወሽት እጅግ እጅግ አፍራሽ ወጤት አለው።

ለምሳሌ ያህል በትዳር በተሳሰሩ ጥንዶች መሃል መተማመንና ሃቅ ይጠበቃል። ማንም ሊገምት እንደሚችለው ሚስት ባልዋን ባል ሚስቱን ከተዎሻሹ ነገር አበቃ ማለት ነው። የትዳርን መፍረስን ማስከተሉ አይቀርም። ታዲያ አንድ መሪ ህዝቡን ከሞሽ ምኑን ተሞሃደ ይባላል። ከሁሉ የሚያስፈራው ጉዳይኮ የገዛ ቤተሰቡን ሞሽ ከማድረግ አልፎ ትውልዱን በሙሉ በክሎ ማለፉ ግንዛቤ ወስጥ መግባት ያለበት ነው። አንድ መሪ በአደባባይ የሚያሳይቸው ባህሪዎቹ ብቻ ሳይሆኑ በግል የሚያደርጋቸው የግል ድርጊቶቹ ሁሉ ተጽእኖ አላቸው። መቸም እኝህን ድንቅ መሪ አሁንም እንደነብይ መጥቀስ ሊኖርብኝ ነውና አንድ ሁነታን ልጥቀስ። በአሜሪካን የግብረገብነት (ethics) ተምሞጋች የነበሩ አንዲት ወይዘሮ የፕሬዘደንት አባማ የትምባሆ ጉዳይ አረአያነቱ አስከፊ ስለሚሆን ትንባሆ ማቆም እንዳለባቸው አበክረው የሚያስገነዝቡት ለወደፊቱና አሁን ላለው ለጋ ትወደድ ሊኖረው የሚችለውን አስከፊነት ግምት ወስጥ በመከተት ነው። ሰዎች ነፃነት ማጣት መታሰር ወይም መታገት ብቻ ይመስላቸዋል። መታገት እንደያወደም የአካልን ነፃነት ብቻ ማሳጣቱ እንጅ ህሊናን አይረብሽም። ትልቁ የነጻነት ማጣት ግን ሳይታገቱ የሂሊና እስረኛ መሆን ይመስለኛል ታዲያ መሪዎቻችን ስለሚሞሹ አንደበታቸው ይተሳሰራል ይንተባተባሉ ሰውነታቸው ይተሳሰራል በመጨረሻም የሞሹትን ህዝብ እንደጠላት ያይታል። ንግግራቸው ሁሉ በቀልና ጥላቻ ቁጭትን ያዘለ ይሆናል። የተቀመጡበት የቆሙበት የተኙበት ያዩት ሁሉ ጠላት ይመስላቸዋል። በቁም ይባናሉ ራዕይ ያጣሉ ተስፋ ያሳጣሉ።

መቸም ነገርን ነገር ያነሳዋል በሚል በዚህች አምላክ በሰጠኝ እድሜ እኔ የታዘብኩትን ታዘባችሁ ከሆነ በሚል ነውና እስቲ ወደመጣሁበት ታሪክ ልለፍ። የእናት ሆድ ችግንጉርጉር ነው ይባላልና እስቲ ይህች ምድር የወለደችቸውን ሌሎችን በሃገራችን የተፈጠሩ መሪዎቻችንን እንመልከት (ከዚህ ቀጥሎ የምጠቅሳቸው ስሞች አእምሮን ስለሚረብሹ አንባቢ ጥንቃቄ/readers discretion/አንዲያደርግ እመክራለሁ)።

ጠቅላይ ሚኒስትር መለስ መቼም እንደ ሂትለር ለወደፊት ስማቸው ትውልድ እንዳይጠቀሙ ቢከለከል በታሪክ ባይነሳ እኛ የባነነውን ያህል ትውልድ እንዳይረበሽ ይረዳል የሚል አምነት አለኝ። በሰለጠነው ሃገር መስፈርት ቢሆንም ከዱር አራዊት ጋር በጥበቃ መቀመጥ የሚገባቸው ነበሩ ያዉም አራዊቱንም እንዳያዉኩ በልዩ ጥበቃ!!! እንደሰው ተፈጥሮ ነገርግን የሰውነት ባህርይን ያጣ ከአዉሬ የሚለየው ምን አለ በሚል ነዉና። እንዲያውም ዛሬ ክፉ የተባለዉን አዉሬ ሰዎች አግባብተውት የአውሬነት ባህሪዉን ሲያላቅቁት እያየን ነው እንዲያዉም ሰልጥነው ሰዎች የሚያከናዉንባቸዉን ሲፈፀሙ አይተናል። ዛሬ ሁላችን እንደምናየው ታሪክም በክፉ የጠቀሳቸው ጨካኞች ከፈፀሙባቸው ጭካኔዎች ዉስጥ እሳቸው ያላከናወንባቸው ወይንም ያጎደልባቸው አለ የሚለኝ ካለ ለኔም ለሌላውም ዜጋ ትልቅ ትምህርት ይሆናል። ወያኔ ከመግባቱ ቀደም አብረዋቸው ከነበሩት ከነ አብረሃም ያየህ ስለ ጭካኔያቸው ጥልቀት ሲባል የነበረዉን በጥንቃቄ አጠነነው ቢሆን ኖሮ! ደርግ እለት በእለት ከኔ የባለ ጨካኝ ሊመጣ ነው እያለ ሲወተዉት ግንዛቤ የወሰድን ቢሆን ኖሮ ለዚህ ባልበቃን ነበር እንዲያው ለነገሩኮ ደርግ የገደለው አስከሬን አደባባይ ላይ ይገኝ ነበር። የነኝህ የሚደንቀው አስከሬኑን ይብሉት የት ያድርጉት ደብዛው ነው የሚጠፋው። የሚደንቀው ደግሞ ወያኔ እራሱ ገሎ አብሮ አዛኝ መስሎ አጣሪ ኮሚቴ መሰየሙ ነው። በተለይ በተለይ በጫካ ዉልቀቸው በሃሳብ ያልተግባባቸዉን ነፍሱ ሳታልፍ በህይዎት እንዳለ በመጥበቅ ጠብሰው ለሌላው መቀጣጫነት ያደርጉት ነበር የተባለው ሲገርመን ዛሬ ደግሞ ለጉድ ያስቀመጠን የነሱ ግፍ ሰለባ የነበሩ አዛውንት ልብሴን አስወልቀው እንደዶሮ በእሳት ለበለቡኝ ብለው አረፉት። አስቲ ጊዜ ጥሩ ነውና ገና ብዙ ያሰማናል! በተለይ እጅግ ቱባ የነበሩ ዛሬ እነሱም የወያኔ ሰለባ ከሆኑት አይንህን ለአፈር ብለው ካሉ ከእነ አቶ ሰዬ አብረሃና ከእነ አቶ ገብሩ አስራት አንዲሁም ዳግም የመወለድ እድል ከገጠማቸዉና ብዙም ካላሉን ከአቶ ታምራት ለአይኔ ከጫካ ዉልቀቸውና ሃገር ቤት ከገቡ በህዋላ ከተፈፀሙ የግፍ ማህደሮች ትንሽ ካካፈሉን በሚል ነው።

በተለይ እጅግ ከሚደንቀኝ ነገር መቼም ዉሽትን በተመለከተ በጠቅላይ ሚኒስትሩ አእምሮ እየሆነ ያለውን ነገርና ጭንቀት ሊገባኝ ቢችልም እንደሳቸው አያርገኝና ከውሽታቸው ብዛት በአካል ካገትዋት ነገርግን ህሊናዎ ሃቅን በመፈፀምዎ ነፃነትዎን ይዛ በወህኔ የእድሜ ልክ ከተፈረደባት ዉድ እህታችን ይልቅ እሳቸው ነፃነት አተው መኖራቸውን ያለመገንዘባቸው ነው። አንዳንዴ ከሚደንቀኝ ነገር እንዴ! እኝህ ሰው ልጆች ወልደዋል፡አይደል እንዴ!! ለልጆቻቸው የወደፊት እጣ ፈንታ ምንም ደንታ የላቸዉም እንዴ እያልኩ እንደሞኝ አስብና አይ ስግብግብ ፍቅርን አያዉቅም ለቤተሰቡ ደንታ የለዉም በሚል መለስ እላለሁ። በእውነት ለመናገር አትታዘቡኝና የልጆቻቸው ጉዳይ እጅግ ያስጨንቀኛል። ክፉና ደግ ጊዜ ይመጣል ታድያ ልጆቻቸውን ከዚሁ ካሰቃዩት ህዝብ ጋር ሊያኖርባቸው እንደማያስቡ ግን ትንሽ እገነዘባለሁ። ደግሞ በስደትም ያስቸግራል። ዛሬ በዉጭው አለም የተበተነው ወገን ሁሉ የሳቸው ግፍ ሰለባ ነው። ለሳቸውም ሆነ ለቤተሰባቸው ፈገግታ እንደማይቻራቸው መገመት አያስቸግርም። ግን ታሪክ ደጋግሞ ያሳየን ሁኔታ ደግሞ አምባገነኖች በቀይ ምንጣፍ በክብር ስለማይንግሱ እንደዉሻ ተቀጥቅጠውና ተዋርደው እንደሚወርዱ ነዉና ይህንን መርጠው ሊሆን ይችላል። ግራ የገባ ነገር! ህሊና የቸረው ሰው ይቅርና እንሰሳም ቢሆን ማረፊያውን ያስባል። እንዴ! እኝህ ሰው ምን እያሰቡ ነው ያንን ሁሉ ደም ሲያፈሱ ያ ሁሉ ደም እየጮህ እንዴት ነው እንቅልፍ የሚወስዳቸው። የፈጸሙት ግፍና የሚሞሹት ዉሸት ብዛት ጸጉራቸውን አረገፈው። የገደሉትን ገለው የቀረውን በረሃብ እየቀጡት ነው። ለመሆኑ ይህ ህዝብ ምን አጥፍቶ ነው ለዚህ መከራ የተዳረገው! የሃገሪቱን ሃብትና ሌሎችንም ለምእራባውያን ተላልከው ያገኙት እርጥባን ሳይቀር መዘበሩት። ነገር ግን አንድ ያልተገነዘቡት ነገር አለ ስግብግብነት ነው እንጂ በርካታ መሪዎች የዘረፉትን ገንዘብ አንዲት ሳንቲም እንኩዋን ለመቅመስ እድል ሳያገኙ ነው የጠፉት። ሞቡቱ ሴሴሴር ሲሞቱ በስማቸው \$22 ቢልዮን ዶላር ነበራቸው ሳንቲም ሳይጠቀሙ ነው ጥለውት ያለፉት ይህንን ጠቅላይ ሚኒስትሩ ሊያስተውሉ ይገባ ነበር። በሳቸው እድሜ የሆነ ታሪክ ነው በሚስታቸዉና በዘምዶቻቸው ስም በዉጭ ባንክ ያካበቱትን ገንዘብ የዚያ የደሃ ህዝብ ንብረት ነበር። ዛሬ ህዝቡ እሳቸው በህይወት እያሉ ቢጠቀምበት በሚል ነው። ምክንያቱም ገንዘቡን በአደራ ያስቀመጡባቸው የውጭ ባንኮች አንድም የአፍሪካ መሪ በህይወት መጥቶ ገንዘቡን ለመጠየቅ እድል እንደማያገኝ ጠንቅቀው ስለሚያውቁ ደንበኞቻቸው ሁሉ በአብዛኛው የአፍሪቃ መሪዎች ናቸው። ገንዘቡም ጠያቂ አጥቶ ባከኖ ይቀራል ።ይህንን ገንዘብ እሳቸዉም ቢሆኑ አይጠቀሙበትም። ሳይጠቀሙ እንደሚቀሩ ይታዘቡት እንዳልል ለመታዘብ የሚያስችላቸውን እድል የሚያገኙ አልመሰሰኝም። ምን ጉድ በኛ ላይ እንደወደቀ አላውቅም። አንድ ቀን በሚገዙት ህዝብ ፊት ወጥተው አጃቸውን ሳያውለበልቡ፡ አንድ ቀን በአደባባይ ወጥተው ተስፋ የሚሰጥ ንግግር ሳይቻሩ፡ ከሁሉም ከሁሉም አንድ ቀን እንኩዋን ስለዚያች ሃገር ታሪክ ስለ ጀግኖች አባቶቻችን ገድል በአደባባይ ወጥተው ሳይመሰክሩ፡ አንድ ቀን እንኩዋን በየጦር ግንባሩ የማገዱትን ሰራዊት ቤተሰብ ሳያጽናኑ፡ አንድ ቀን እንኩዋን በከንቱ የማገዱትን ሰራዊት አስከሬን አስልቅመው በክብር ሳያስቀብሩ፡ አንድ ቀን እንኩዋን በህዝብ በአል ተካፍለው ከሚገዙት ህዝብ ጋር የእጅ ሰላምታ ሳይለዋወጡ፡ አንዲት ቀን እንኩዋን እውነት ሳይናገሩ፡ በተመላለሱባቸው ጎዳናዎች ሁሉ አንድ ቀን እንኩዋን አልል ሳይባልላቸው ይህ ግፈኛ እንደተባሉ፡ አንድ ቀን የመታሰብያ ፊርማ (Autograph) ለህጻናትና ሆነ ለአዋቂ ሳያኖሩ፡ አንድ ቀን እንኩዋን ፈገግታ ሳይባላቸው፡ አንድ ቀን እንኩዋን በፍቅር ሳይናገሩ፡ አንድ ቀን እንኩዋን ህዝብ ወጥቶ በደስታ ሽኝቶ በሰላም ይመልሱት ሳይል፡ አንድ

ቀን እንኩዋን ይህ ስህተት ነበር ሳይሉ፡ አንድ ቀን እንኩዋን ወደ ውጭ ሃገር ለስራም ሆነ ለልመና መጥተው በፊትለፊት ገብተው በፊትለፊት ሳይወጡ በጉዋር በር በጸጥታ አስከባሪዎች ተገንዘው እንደተጫኑ፡ አንድ ቀን እንኩዋን ወጭ ያለ ኢትዮጵያዊ ተቀብልዎ ሳይሸኛ!!! የሃገሪቱን ገንዘብ ሲመዘብሩና ደም እንዳፈረሱ በፓርላማም በከብት ርቢ ብቻ ተዋጥረው የሚፈይድ ስራ ሳይፈጽሙ ግዜዎ አለቀ። ታሪክ ነው! ለመሆኑ እኝህ ሰው ህዝቡን ሲዋሹት እንደናቁት አላወቁት ይሆን፡ ህዝቡ ላይ ሲያሾፉ ህዝቡም እያሾባቸው እንደሆነ አልተገነዘቡት ይሆን። እንዲያው ህዝቡ እንዴት እንደጠላቸው አላወቁት ይሆን። በጣም የሚገርመው ነገር የትግራይን ህዝብ እንደዛሬው ሌላውን የሃገሪቱን ክፍል ከመውረራቸው በፊት ሲያሰቃዩት እንዳልነበር ሁሉ ዛሬ ያንኑ ህዝብ እኔ ከጠፋሁ ትጠፋለህ እያሉ መሳሪያ ሊያደርጉት መሞከራቸውና ከሌላው ወገኑ ሊለዩት መጣራቸው ነው። የትግራይ ህዝብ ግን አስተዋይና አርቆ አሳቢ እንደሌሎቹ ወገንቹ ፍዳውን እየቆጠረ እንደሆነ ሌላው ወገኑ ተረድቶታል እንዲያውም እንደሆነው ከሆነ ወያኔ ሃገሪቱን ከመቆጣጠሩ በፊት የትግራይን ህዝብ በአስከፊ ሲያሰቃዩው እንደነበር የግፉ ሰለባ የነበሩ እያጫወቱን ነው። ወያኔ ለትግራይ ህዝብ ምኑም አይደለም።

ዛሬ አለም እየተለወጠች እነኚህን የመሳሰሉ መሪዎች የአፍሪቃ የመጨረሻዎቹ አምባገነኖች ከሚባለው ዘርፍ ገብተዋል። በዚህች ተመዝብራ በማታልቅና ተገፍቶ ባልጠፋውና ፍዳውን በሚያየው ህዝብ ስቃይና በሃገራችን ጉዳይ ድርሻ አለን የምንል ድምፃችንን አንዴ ጎላ አንዴ ደግሞ አለዝበን በየአቅጣጫው የምናሰማ፡ ሁላችንም አነሰም በዛም አጠገበም አላጠገበም የምናደርገውን ሁሉ አድርገናል። የትግላችንን ወጤት ሁላችንም ስለምናውቀው ብዙም የምለው የለኝም። በሃገራችን በህዝባችን ላይ እየተፈጸመ ባለው ግፍ የቀትታ ሰለባዎች ባለምሆናችንና ርቀን በመኖራችን ስንቶቻችን ወላፊት እየተሰማን እንደሆነ ለመገመት ያስቸግረኛል። ዛሬ የጠላቶቻችን ተጽእኖ ሳይኖርብን ግን እኛው በፈጠርነው ወሰጣዊና መሰረተቢ ችግሮች ተቆላልፈናል። ዛሬ በያለንበት ከተማ ትናንሽ አጅንዳዎች ቀስፊውን ከዚህ አዙሪት የሚያወጣንን ነብይ ፍለጋ እየባዘንን ነው። ስንቶቻችን ግፍና መከራ የህዝባችን የአለት አለት ህይወቱ ሆኖ እንዳለ ምን ያህል የተገነዘብን ስለመሆናችን ለመናገር ብዙም ማስረጃ ያንሰኛል። ዛሬ ህዝባችን በቁስሉና በጉርሮው እንጨት እየሸነቁሩበት እያሰቃዩት ነው። በቀን ሶስት ጊዜ እንደሚባለ ከገዢዎቹ የተሰጠውን ተስፋ ቀርቶበት ግን በሰላም አደባባይ ወጥቶ ወደስራ ሳይሆን ግን ቤተሰቡን አቅምሶ የሚያሳድር ፍርፋሪ ለቃቅሞ የመግባት እድል ለማግኘት የወያኔ አባልነት መታወቂያ እንደ መስፈርት ቀርቦለታል። ትንሽ ኖሮት ቀጥሮ ለወገኑ የስራመስክ ሊከፍት አቅም ያለው ባለሃብት ቢኖር እሱንም ተወርቆና ተጠሪነቱ ለጠቅላይ ሚኒስትሩ የሆነ ከመንግስት መዋቅር ወጭ የሆነ የገዳይ ቡድን እንደደሮ በጠራራ ፀሐይ እያነቀ መጣል የአለት አለት ከንዉን ሆንዋል። እራሳቸውን ገደሉ፡ ሞተው ተገኙ የተባሉ በወያኔ ግፈኞች የተገደሉ መኖራቸው የምናየውና የምንሰማው ነው ይህንን የመሰለ ግፍ እያየን ግን መላ ለመሻት እንዳንችል የሚያግባባንና፡ ተብትቦ ከያዘን ጥቃቅን አጅንዳ የሚያላቅቀን ጀግና አጣን።

ምን ነካን!

ወደድንም ጠላንም በህዝባችን ላይ ለሚደርሰው ሰቆቃ የኛ አሻራ ያለመኖሩን ለመመስከር ቃል ያንሰኛል። መቻቻልና ትእግስት፡ ጎደለን። መደማምጥ አቃተን በጠላቶቻችን ላይ የጠላናቸው ጉድፎች በኛ ላይ እየታዩ ነው። በገዛ ሃገራችን መብት አጣን፡ የመሰባሰብና ፈቃዳችንን የመግልፅ ነፃነት ተነፈግን ብለን ወቅያኖስ ዘልቀን ነፃነት ተሰፍሮ በማያልቅበት ቦታ ከደረስን በህዋላ፡ ለዚህ መከራ የዳረጉንን ነቀርሳዎች ለመንቀል መላ ማፈላለግ ሲጠበቅብን በሌላ አጅንዳ ተወጠርን። ዛሬ ባለንበት የወጭ አለም ኢትዮጵያውያን በሚያመልኩባቸው የኦርቶዶክስ ቤተክርስቲያናት ያለው ትርምስና ከዚህ አተካራ ጋር በተያያዘ ዉሎቸውን በየፍርድ ቤቱ ያደረጉ ወገኖቻችንን ቁጥርና ለጠበቃ የባከነውን ገንዘብ ሁላችንም በያለንበት እየታዘብን ነው። ይህ ችግር በአንድና በሁለት ቦታ ቢሆን የአጋጣሚ ነው ቢባል ሊያግባባን ይችላል። ግን ችግሩ በመላው አለም እንደወረረሽኝ ተዛምትዋል። እንደ ግማቾች ከሆነ በአንድ ከተማ ቢቻ ለሚነሳ ጭቆኔቅ እስከ ሁለት መቶ ሺህ ያህል ብር የምጽዋት ገንዘብ ለጠበቃ ይከፈላል። ታዲያ ይህ ክርስትና ሃይማኖትን ከግራኝ መሃመድ ወረራ ለመከላከል ይሆን ወይንስ ዩዲት ጉዲት መጣች ነው የሚባለው። በዚህ አተካራ ተተብትበው የሚናቁና ወገኖቻችን ወደ ዋናውና ከሃገር ባወጣን ጉዳይ ላይ አተኩረው የዚህን ያህል ጥረት ቢያደርጉ ምንኛ የተባበረ ሃይል ፈጥረን ህዝባችንን የማዳን መስዋትነት በከፊልን ነበር። ከሁሉ የሚደንቀው ግን ለዚህም ተከላኝ ወያኔ መሆኑ ነው። ጎበዝ በንድ ነገር ብንግባባ ደስ ይለኛል። በዚህ አይነቱ ሰይጣናዊ ስራ የወያኔ አሻራ አይጠፋበትም ምናልባት ከሆነ አንድ ነገር ነው። የለም በእርግጥ የወያኔ እጅ ነው ደግሞ ሌላ ነገር ነው። አንድም እንኩዋን ጥርት ያለ መረጃ ሊያቀርብ የቻለ የለም። ወያኔን ባህር አሻግረን ያመጣነው እኛው ነን ወያኔ ከሃገርቤት ወጭ አማትሮ ሊይይ የሚችል እይታም አልነበረውም። በየትኛውም ቤተክርስቲያን የአልባንያ ህወሃታዊ ኮሚኒዝም ሲሰበክ አልሰማንም። በሰሜን አሜሪካ የሚገኙ ብፁአን አባቶች እነኝህን ወገኖች ህሽ ሊልዋቸውና ወደ ዋናው አጅንዳችን ልንመለስ ይገባል። አፄ ሚኒሊክ ከእምነታቸው ፅናት የተነሳ ጠላትን ድል ነሱ። የኦርቶዶክስ ቤተክርስቲያን በዚያን ወቅት የነበራትን ሚና ማስታወስ

ይበቃል።ጦርነቱ የነፃነት የወገን ማዳን ጦርነት እንጅ የህይወት አልነበረም። አቅጣችንን ስተን የሌላውንም አቅጣቻ እንዳናስተ ያስፈራኛል።የዚህ ማለቂያ ለሌለው አተካራ አሁንም ተጠቃሚው ያው ጠላት መሆኑን መገንዘብ ይኖርብናል። ምንም ይሁን ምን የትግላችንን አቅጣጫ ልንስተ አይገባንም። የጠላትም እጅ አለበት እንኩዋን ቢባል ወያኔን ከተንሰራፋብትና ከዚያች ምድር ከስሩ መንግሥት መጣል ሊኖርብን ነው ይህም የተባበረና የተቀናጀ አንድነታችንን ይጠይቃል።

አሁንም እጅግ የጎዳን እጅግ በከፋ ያቆሳሰለን የሰዎችን ስም ማጥፋት ነው። በሃሳብ ያልጣመንን ሁሉ ወደ ጠላት ጎራ እየገፋነው ነው። ይህ አይነቱ ተግባር ደግሞ እጅግ ጎጂ ነው። ወያኔ ሃገርቤት ግራ ሲገባው ሰዎችን ከአንዱ ጎራ በመመደብ የሚያዋኩብብበት አንዱ መሳርያ ነው። ትግላችንከ የሃሰብ ነፃነትን ማጎልበት ነው። ትግላችንከ ሰዎች በነፃነት የመሰላቸውን ሃሰብ እንዲሰጡ ነበር። የሰዎች ሃሳብ ላይጥመን ሊጥመን ይችላል ይህ ሌላ ታሪክ ነው ነገር ግን ከወያኔ ጎራ ሊያስመድባቸው የሚያስችል መስፈርትም አይደለም። በዚሁ ሰለባ ሆነው ከትግሉ ጎራ የተለዩንና በየቤታቸው የተከተቱ ወግኖቻችንን ብዛት ቤት ይቁጠረው። ትንሽ ማሰላሰል ሊኖርብን ነው። ሰዎችን ከጠላት ጎራ ስንመድብ እጅግ በርካታ ማስረጃዎችን ልንሰበስብ ይገባል። ሰውን ሁሉ ከትግል ሜዳ አባረን ማንን ይዘን ልንፋለም እንዳሰብን አልገባኝም። ያለንበት ጊዜ እጅግ የከፋ ነው። ዛሬ ከመቼውም በበለጠ ልንተባበር የሚሻን ወቅት። የህዝባችንን መከራ የምናበዛውም የምናሳጥረውም እኛው ነን። ለወያኔም እድሜ የጨመርንለት እኛው ነን እንጅ ወያኔ ልዩ ጥበብ ኖሮት አይደለም። አንዳችን በአንዳችን መተላለፊያ ላይ የቀበርነውን ፈንጂ ማክሸፍ ሊኖርብን ነው።

እያንዳንዳችን ከዚህ በፊት ያለፍንባቸውን የፖለቲካ ክንዎኖች እያነሳን አንነታረክ ለወደፊቱ ጉዝዎችን የሚፈይደው አንዳችንም ጥቅም እንደሌለው ማስተዋል ይጠበቅብናል። ያለፈን ታሪክ ለማውራት ጊዜው ረፍድዋል ወይንም ጊዜውም ያለን አልመሰለኝም። አጅንዳዎቻችንና ኢላማዎቻችንን አየቀነስን መምጣት ግድ ሊሆን ነው። ጠላቶቻችን ጊዜያችንን ለመጋራት የሚያጠምዱት ወጥመድ ነው። ከዚህ ቀደም በትግል ያለፉ ሰማኢታት አስከሬን በሰላም ካረፈበት እያወጡ ደጋግመን እንድናለቅስ ሲኮረኩሩን እንደነበር አንዘነጋም። ዳሩ ግን ወያኔ የቀበራቸውን ሰማኢታት አስከሬን አላሳየንም። ያለፈን ለታሪክ ፀሃፊ እንተወው። ለክንወኖቻችን ቅደም ተከተል ብንሰጥ ጥበብ ነው።ትኩረታችንን ትግላችን ዛሬ ለህዝባችን ተስፋ ልንሆነው እንችላለን ወይንስ አንችልም ነው። ሁለት ነገሮች እናስተውል። ትግሉን ተጋግዘን በምክክር ልናራምድ የምንፈልግ ካለንና ቃል ልንገባባ ከቻልን እሰየው ነው። የለም የተለየ አላማና የሚፈይድ መላ ሳንይዝ የሰዎችን ጥረት እያረከስንና ስም እያጠፉ መኖር ሌላ ነገር ነው። የጎዳንም የበታተነንም ይህው ችግር ነው። ትግሉን ማገዝ ካልቻልን ልንተባበር ካልፈቀድን ለሌሎች ደንቃራ ባንሆን ጥሩ ነው። ከኛ ይሻልም አይሻልም እየተነቃነቁ ነውና ገለል ብንልላቸውና አፋችንን ሰብስቦን ብንቀመጥ ይህም ከትልቅ እርዳታ ይቆጠራል።

ማንም ይሁን ማን ይነስም ይብዛም ትግሉ ወያኔን ለመጣል እስከሆነ ድረስ የተቀደሰ ነው።በአንድነት ልንሰባሰብና የተቀናጀ ግፊት ማድረግ ካልቻልን ያለው አማርጭ ይህው ብቻ ነው። ያሰብነውን አላማ በጥናትና በብልህነት ሳናከናወን ቀርተን ሳይሳካልን ሲቀር በሌላው አናመካኝ የኛ ድክመት የኛው ነው። ሁላችንም ለሰራነው ስህተት ሃላፊነት መውሰድ ሊኖርብን ነው።አንዳችን በአንዳችን ማላከኩ ያብቃ ስለኛ ብቃት ማረጋገጫ የለንምና ነው። ፖለቲካ ጥበብን ብልህነትንና ልምድን ይጠይቃል። አንዳችን የሌለን ሌሎቻችን ሊኖረን ስለሚችል ከመወቃቀሱ መመካከሩ ይበጃል። አኔ ያልኩት ብቻ የኔ ብቻ ማለትን የመሰለ ስግብግብነት የለም። በጠላቶቻችን ላይ የጠላነው ነገር በእኛ አንዲታይ መፍቀድ አይኖርብንም። መደማመጥና የተሻለ ዘዴ ካለ ያንን ለመዋሃድ እራስን ፈጥን ማዘጋጀትያስፈልጋል።የድርጅት ፍቅርና የግል ዝና ሊገለን ነው። ማንኛችንም ብንሆን ተለያይተን በግል የምንፈጥረው ተአምር እንደሌሌ መገንዘብ ሊኖርብን ነው። ከራስ ዝና ፍለጋና ከድርጅት ፍቅር ተላቀን ለሚመጣ አዲስ ሃሰብና መላን ለመቀበል መፍጠን አለብን እያንዳንድዎን ሰአት በአግባቡ በመካከርና በመደማመጥ ብናባክናት ለህዝባችን ትልቅ ተስፋ ነው። ባለማስተዋል ወይንም በእይታ ማነስ ምክኒያት ትግሉን የረዱን መስለን አጋር ሊሆኑን የሚችሉ ሃይሎችን ስም የምንበክል ወይንም በወያኔነት የምንፈርጅ ካለን መለያውን ዘዴ እናፈላልግ። ወያኔ ማነው ወያኔ ምን ይመስላል መስረታዊ አውቀት ነው። እንዲያው ዝም ብለን በየመሸታ ቤቱ በተፈጠረ ግጭት ምክንያት ከጎናችን ሊቆም የሚችል ሃይል ለማሰባሰብ በሚል ስግብግብና ሃላፊነት በንደለው መንገድ የሰዎችን ስም ማጥፋት ከባድ ወንጀል ነው።

ብዙ ተባባልን እኔም ከዚህ ጉድፍ የፀዳሁ ነኝ ለማለት ይችግረኛል እንዲያው እንተራረም በሚል እንጂ። በዚህ ፅሁፍ በተለይ ያነጣጠርኩበት ግለሰብ ወይንም ቡድን የለም። ስህተት ካለብኝ በማንኛውም መንገድ ልታረም ተዘጋጅቻለሁ። በመጨረሻም ታሪክ ጸሃፊ ይኖራል ይህንንም በህዝባችን ላይ ያለውን ሰቆቃ መጥቀሱ አይቀርም። ለኔ የጨነቀኝ ግን ስለነዚህ ጉድጅ ምኑ ተብሎ ምኑ እንደሚቀር ለማወቅ ያስቸግረኛል። ዛሬ የኛ ዉሳኔና ቃል ኪዳን

ከመቼውም በበለጠ ይጠበቃል። ዛሬ የኛ ፈጥነትን መዋሃድና መተባበር በህዝባችን ያለውን መከራና ፍዳ በፍጥነት ለማስወገድ ይረዳናል። አንዳችን በአንዳችን ላይ ወጥመድ አናጥምድ። **ኢትዮጵያ እናታችን** ከሁሉም በላይ ናትና እስከ የእናስቀድም ሃገር ይቅደም የሚል አስተሳሰብ የወቅቱ መፈክር ይመስለኛል። ውድ ወገናችንንም አምላክ ይጠብቀው።

ከኮቻናው, ቫንኩቨር